



राजस्थान राज्य विद्युत उत्पादन निगम लिमिटेड

जन-सम्पर्क अनुभाग

विद्युत भवन, जनपथ, ज्योतिनगर, जयपुर -302 005

फोन-0141-2741825, मो.-9413349874, ईमेल-prorvun@gmail.com

## प्रेस नोट

# छबड़ा तापीय विद्युत गृह की 250 मेगावाट की तृतीय इकाई द्वारा 201 दिवस निरंतर विद्युत उत्पादन का रिकॉर्ड

जयपुर, दिनांक 30 मार्च, 2021

राजस्थान विद्युत उत्पादन निगम, के छबड़ा तापीय विद्युत गृह की 250 मेगावाट क्षमता की इकाई संख्या 3 ने लगातार 201 दिवस तक सुचारू विद्युत उत्पादन करने का नया कीर्तिमान स्थापित किया है।

राजस्थान विद्युत उत्पादन निगम के अध्यक्ष एवं प्रबन्ध निदेशक श्री आर० के० शर्मा ने इस उपलब्धि पर प्रसन्नता व्यक्त करते हुए विद्युतगृह के कर्मचारियों को बधाई देते हुए बताया कि प्लांट की तृतीय इकाई का निगम के कुशल अभियंताओं की देखरेख में बेहतर रखरखाव के कारण इकाई ने 201 दिन तक अनवरत विद्युत उत्पादन कर नया कीर्तिमान स्थापित किया है। 250 मेगावाट क्षमता की तृतीय इकाई को 10 सितम्बर 2020 को ग्रिड से सिन्क्रोनाइज किया गया था एवं तभी से यह इकाई लगातार विद्युत उत्पादन कर रही है। श्री शर्मा, ने बताया कि कि प्लांट की प्रथम एवं तृतीय इकाई अपनी पूर्ण क्षमता पर उत्पादन कर रही है तथा द्वितीय एवं चतुर्थ इकाई का वार्षिक अनुरक्षण किया जा रहा है। इस वित्तीय वर्ष में छबड़ा थर्मल की चारों इकाईयों ने अभी तक 76.17 प्रतिशत प्लांट लोड फेक्टर पर 6653 मिलियन यूनिटों का विद्युत उत्पादन किया है।

छबड़ा थर्मल पॉवर प्लांट के मुख्य अभियंता श्री ए.के. सक्सेना ने बताया कि छबड़ा थर्मल एवं सुपर क्रिटिकल प्लांट में कोयले की आवश्यकता को पूरा करने के लिए इस वित्तीय वर्ष में 2146 रैकों की आपूर्ति हुई जो कि पिछले वित्तीय वर्ष में प्राप्त कुल 2103 रैकों की तुलना में ज्यादा है तथा अभी तक की सर्वाधिक संख्या है।